

आयुक्त, अपंगकल्याण, पुणे यांच्या  
आस्थापनेवरील विधी अधिकारी गट-अ व  
विधी अधिकारी गट-ब या पदांचे मानधन  
वाढविणेबाबत.

महाराष्ट्र शासन  
सामाजिक न्याय व विशेष सहाय्य विभाग  
शासन आदेश क्रमांक: सकआ - २०१५/प्र.क्र. ३३८/आस्था-२  
मंत्रालय, हुतात्मा राजगुरु चौक  
मादाम कामा मार्ग, मुंबई, ४०० ०३२  
दिनांक : ३१ जानेवारी, २०१८

**वाचा :-**

- १) शासन निर्णय सामाजिक न्याय व विशेष सहाय्य विभाग क्र. सकआ २००४/प्र.क्र. ८६/  
आस्था-२, दि. १६.९.२००६.
- २) शासन निर्णय सामाजिक न्याय व विशेष सहाय्य विभाग क्र. सकआ २०१२/प्र.क्र. १८८/  
आस्था-२, दि. ४.३.२०१३
- ३) शासन निर्णय सामाजिक न्याय व विशेष सहाय्य विभाग क्र. सकआ २०१५/प्र.क्र. ३३८/  
आस्था-२, दि. २६.२.२०१६
- ४) आयुक्त अपंगकल्याण, पुणे यांचे क्र. अकआ/आस्था/विधीअधि/मानधन-प्रवासखर्च/  
२०१६-१७/पुणे/१९, दि. २३.१२.२०१६ चे पत्र

**प्रस्तावना :-**

शासन निर्णय दि. २६.२.२०१६ अन्वये आयुक्त, समाजकल्याण पुणे यांच्या आस्थापनेवरील कंत्राटी तत्वावर नियुक्त करण्यात आलेल्या विधी अधिका-यांच्या मानधनात वाढ करण्यात आली आहे. तथापि सदर शासन निर्णयामध्ये आयुक्त अपंगकल्याण यांच्या आस्थापनेवरील कंत्राटी तत्वावरील नियुक्त केलेल्या विधी अधिकारी गट-अ- ची ३ पदे व विधी अधिकारी गट-ब चे १ पद विचारात घेतली नसल्याने विभागांतर्गत एका संवर्गातील कंत्राटी तत्वावरील विधी अधिका-यांच्या मानधनात तफावत होत आहे. त्यामुळे विभागांतर्गत एका संवर्गातील कंत्राटी तत्वावरील विधी अधिका-यांच्या मानधनात तफावत नष्ट करण्याच्या अनुषंगाने आयुक्त अपंगकल्याण यांच्या आस्थापनेवरील कंत्राटी तत्वावर नियुक्त केलेल्या विधी अधिकारी गट-अ ची ३ पदे व विधी अधिकारी गट-ब चे १ पद या पदांच्या मानधनात वाढ करण्याची बाब शासनाच्या विचाराधीन होती.

**शासन निर्णय :-**

आयुक्त अपंगकल्याण यांच्या आस्थापनेवरील नियुक्त केलेल्या कंत्राटी तत्वावरील विधी अधिकारी गट-अ- ची ३ पदे व विधी अधिकारी गट-ब चे १ पद या पदांसाठी निश्चित करण्यात आलेल्या मानधनात पुढीलप्रमाणे वाढ करण्यास शासन मान्यता देण्यात येत आहे.

अ.क्र.	पदनाम	पदे	सध्याच्या मानधनाचे दर	प्रस्तावित सुधारित मानधनाचे दर	वार्षिक आर्थिक भार
१	विधी अधिकारी गट-अ	३	रु. २०,०००/-	३०,०००/-	रु. ३,६०,०००/-
२	विधी अधिकारी गट-ब	१	रु. १६,०००/-	२४,०००/-	रु. ९६,०००/-
	एकूण				रु. ४,५६,०००/-

२. ही पदे करार( कंत्राटी) पध्दतीने भरण्यात आलेली असल्याने उपरोक्त मानधन वाढीमुळे संबंधीत कंत्राटी तत्वावर नियुक्त करण्यात आलेल्या अधिका-यांना कायम सेवा (स्थायीकरण)चा हक्क सांगता येणार नाही.
३. ही पदे करार (कंत्राटी) पध्दतीने भरण्यात आलेली असून, संदर्भाधीन शासन निर्णयान्वये विहित करण्यात आलेल्या अटी, शैक्षणिक अर्हता, अनुभव, कर्तव्ये व जबाबदा-या या बाबी कायम ठेवण्यात येत आहेत.
४. मानधनात करण्यात आलेली ही वाढ दि. १.४.२०१६ पासून अंमलात येईल.
५. या निर्णयामुळे होणारा वाढीव खर्च योजनांतर्गत मंजूर तरतुदीतून भागविण्यात यावा व तो संबंधित लेखाशीर्षाखाली खर्ची टाकावा.
६. हा शासन निर्णय वित्त विभागाच्या अनौपचारिक संदर्भ क्र. ३६४/व्यय-१५, दि. ८/१२/२०१७ अन्वये मिळालेल्या सहमतीनुसार निर्गमित करण्यात येत आहे.
७. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०१३११४५३२७१५२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( ज्ञा. ल. सुळ)

सहसचिव, महाराष्ट्र शासन

प्रत,

- १) आयुक्त, अपंग कल्याण, पुणे
- २) आयुक्त, समाज कल्याण, पुणे
- ३) संचालक, विजाभज, इमाव व विमाप्र कल्याण संचालनालय, पुणे
- ४) महासंचालक, डॉ.बाबासाहेब आंबेडकर संशोधन व प्रशिक्षण , संस्था पुणे
- ५) सर्व प्रादेशिक उपायुक्त, समाज कल्याण,
- ६) मा.मंत्री /मा. राज्यमंत्री (सा.न्या. व वि.स.) यांचे खाजगी सचिव, मंत्रालय, मुंबई
- ७) महालेखापाल (लेखा व अनुज्ञेयता)/लेखा परिक्षा १/२, महाराष्ट्र राज्य-१, मुंबई/नागपूर
- ८) जिल्हा कोषागार अधिकारी, पुणे
- ९) अधिदान व लेखा अधि कारी
- १०) सर्व विधी अधिकारी गट-अ/ विधी अधि कारी गट-ब( मार्फत आयुक्त, अपंग कल्याण, पुणे
- ११) वित्त विभाग (कार्यासन व्यय-१५) मंत्रालय, मुंबई-३२
- १२) सचिव (सा. न्या. व वि. स. विभाग) यांचे वरिष्ठ स्वीय सहाय्यक, मंत्रालय, मुंबई
- १३) सर्व सहसचिव(सामाजिक न्याय व विशेष सहाय्य विभाग) मंत्रालय, मुंबई
- १४) कक्ष अधिकारी-अर्थसंकल्प, सामाजिक न्याय व विशेष सहाय्य वि भाग, मंत्रालय, मुंबई यांना  
अर्थसंकल्पात तरतूद करण्याच्या अनुषंगाने अग्रेषित.
- १५) निवडनस्ती आस्था-२